



HAL TARXIEN

MINUTI

GVERN LOKALI HAL TARXIEN

IS-SEBA' LEĠISLATURA 2013 - 2019

SEDUTA NUMRU 77/07

It-Tnejn 29 ta' Jannar 2018 fil-5.30pm fil-Uffiċċju Amministrattiv tal-Kunsill Lokali f'73 Triq Santa Marija, Tarxien.

PREŻENTI

<i>PAWLU FARRUGIA</i>	<i>SINDKU</i>	
<i>KEITH DARMANIN</i>	<i>VIĊI SINDKU</i>	
<i>FRANCIS AGIUS</i>	<i>KUNSILLIER</i>	
<i>LAWRENCE BONAVIA</i>	<i>KUNSILLIER</i>	<i>IRTIRA FI 6.45PM</i>
<i>ISHMAEL DALLI</i>	<i>KUNSILLIER</i>	
<i>DORIS VELLA</i>	<i>KUNSILLIER</i>	
<i>LUKE GENUIS</i>	<i>KUNSILLIER</i>	
<i>TRISTAN MERCIECA</i>	<i>AMBAXXATUR VOT16</i>	<i>SKUŻAT</i>
<i>ANTONELLA GALEA</i>	<i>SEGRETARJU EŻEKUTTIV</i>	

AGĠENDA

- 77.1 Qari tal-ittri ta' apoloġiji;
 - 77.2 Kunsiderazzjoni u Approvazzjoni tal-Minuti;
 - 77.3 Komunikazzjoni mis-Sindku;
 - 77.4 Tweġibiet għall-Mistoqsijiet tal-Kunsillieri;
 - 77.5 Rapportjiet;
 - 77.6 Performance Bonus għas-sena 2017 :
 - *Segretarju Eżekuttiv*
 - *Uffiċċjal Eżekuttiv*
 - *Assistent Skrivani Nru. 1*
 - *Assistent Skrivani Nru. 2*
 - 77.7 Kunsiderazzjoni u Approvazzjoni tal-iskeda ta' pagamenti 62/07;
 - 77.8 Items oħra ta' Xogħol ieħor tal-Kunsill Lokali li jkunu meħtieġa;
 - 77.9 Kunsiderazzjoni u Approvazzjoni tar-Rapport tal-laqgħat ta' Sotto Kumitati;
 - 77.10 Mozzjonijiet;
 - 77.11 Tmiem tal-laqgħa u data tas-seduta li jmiss.
-

TALBA

Is-Sindku qal it-talba u ppresieda l-laqgħa.

77.1 Qari tal-Ittri ta' Apoloġija

- i. Is-Seg. Ezek. infurmat lill-Kunsill li ma kienx hemm ittri ta' apoloġija f'din il-laqqgħa.

Ittri ta'
Apoloġija

77.2 Kunsiderazzjoni u Approvazzjoni tal-Minuti

Iffrmar tal-
Minuti

- i. Is-Sindku nforma lill-Kunsill li l-laqqgħa numru 79/2018 skedata għal-24 ta' Jannar 2018 ma saritx minħabba nuqqas ta' quorum. Sadanittant kompli is-Sindku li kienu ser jiġu mressqa għall-approvazzjoni l-Minuti tad-19 ta' Diċembru 2017 Nru. 75/2017. Hawnhekk il-Viċi Sindku Keith Darmanin talab sabiex issir korrezzjoni fil-parti fejn kienet giet diskussa l-mera fi Triq San Tumas fejn hu xtaq jikkjarifika li l-argument tiegħu kien li l-mera kellha ssir mill-Kunsill u mhux mit-TM u li kien għalhekk li ma qabilx ma dak deċiż mill-Kunsill fil-laqqgħa preċedenti. Il-Kunsill qabel li titniżżel din il-kjarifika fil-Minuti għax-xahar ta' Jannar 2018.
- ii. Is-Sindku hawnhekk staqsa jekk il-Minuti setgħux jiġu meqjusa bħala korretti ladarba l-Kunsill unanimament kien qabel li titniżżel din il-kjarifika fil-Minuti ta' din il-laqqgħa attwali jiġifieri Jannar 2018. Il-Kunsill unanimament qabel u approva l-Minuti. Il-Minuti ġew iffirmati mis-Sindku s-Sur Paul Farrugia u mis-Segretarju Eżekuttiv is-Sna Antonella Galea.

77.3 Komunikazzjoni mis-Sindku

- i Is-Sindku Paul Farrugia nforma lill-Kunsill li fil-każ tal-Kuntrattur VELLA GROUP LTD, dan kien baqa' jfittxu u jċempillu u jinsisti li jiltaqa' miegħu.
- i.i Sadanittant is-Sindku spjega li hu flimkien mas-Seg Ezek. reġgħu daru l-kontijiet pendenti hekk kif kienu vverifikati mill-Perit Mintoff li huma dovuti lill-Vella Group u sabu xi inažettezzi. Għaldaqstant kien ser jintalab appuntament mal-istess Perit sabiex jerġa jicċekkja sewwa dawn il-kontijiet.
- i.ii Is-Sindku qal li fir-rigward tal-problema ta' tħaffir fi Triq Dun Karm Sant minn dan l-istess Kuntrattur, kien għadu ma rċevix mingħand it-TM sabiex jiġu jivverifikaw ix-xogolijiet li kienu saru.
- ii. Rigward it-turf tal-ground 5 aside s-Sindku nforma lill-Kunsill li konna għadna qed nistennew risposta mingħand l-istess Cassar Ship Repair wara li s-Sur Cassar kien baqa' magħna li kellu jkellel lill-kumitat biex jara minn kien qed jagħmel użu mill-ground bħala Tarxien Rainbows. Żied jgħid is-Sindku li dan wara li qed jintbghatu r-reminders lill-istess Sur Tony Cassar.
- ii.i Qal ukoll is-Sindku li l-avukat tagħna kien infurmah li l-każ kien intrebaħ imma l-Kunsill issa ried ifittex lill-ITALGREEN l-Italja. Żied jispjega s-Sindku li kien ser jerġa jikkuntattja lill-Avukat sabiex hu jikkordina mas-Sur Desmond Mizzi ta' @240LTD.
- iii. Is-Sindku informa lill-Kunsill li konna rċevjuna kont mill-Kuntrattur DIMBROS għat-tieni fażi tax-xogħol li sa' dak il-mument kien lest jiġifieri parti fi Triq Santa Marija flimkien mat-toroq Betta u Simmons. Komplu jispjega s-Sindku li wara li l-Perit Mintoff ivverifika dan ix-xogħol li kien lest sa' dak il-mument, il-Kunsill kien ħallas parti minn dan il-kont jiġifieri kien qed iħallas madwar €50,000. Id-

Pendenzi mal-
Kuntrattur
Vella Group
Ltd

Inažettezzi
Kontijiet

Vella Group
- Triq
DunKarm
Sant

Turf tal-
ground 5
aside

Tender
toroq

dettalji kienu rreġistrati fl-Iskeda ta' pagamenti li kienet ser tiġi mgħoddija fl-istess laqgħa.

iii.i Is-Sindku żied jgħid li l-Perit kien qed jgħaddilna stimi li fil-verita meta konna qed niġu għal dawk attwali kien qed ikun hemm varjanzi kbar. Il-Kunsillier Lawrence Bonavia staqsa fejn kienu qed ikunu l-ikbar varjazzjonijiet. Is-Sindku spjega li l-ikbar diskrepanza kienet li bħala Kunsill konna qed nitkellmu fuq l-ħxuna tat-tarmak ta' 100mm filwaqt li l-Perit kien qed jikkwotalna fuq 80mm.

iii.ii Sadanittant is-Sindku żied jgħid li hekk kif il-Ħadd 21 ta' Jannar 2018 filgħodu il-Prim Ministru ġie Ħal Tarxien, dakinhar stess kien hemm resident li bgħat email lill-Onor. Prim Ministru fejn dan kien issuġġerilu sabiex titwaqqa parti minn Villa magħrufa bħala Ta' Stubbs sabiex it-traffiku jdur iktar komdu. Kitiblu wkoll li peress li s-Sindku kien jidher li skont hu ma kellux ċans joqgħod jissorvelja x-xogħol, allura s-Sindku kellu jqabbad xi penzjonant biex jagħmel dan filwaqt li kellu jħallsu minn butu lil dan il-pensjonant magħżul.

Email lill-Onor. Prim Ministru

iii.ii.i Is-Sindku qal li kopja ta' din l-email kienet ġiet mgħoddija lilu wkoll. L-unika kummenti li kellu xi jgħid il-Kunsill dwar din l-email kienu li l-Villa msemmija kienet skedata filwaqt li dwar is-sorveljanza kulħadd kien jaf li s-Sindku kien qed jissorvelja x-xogħol u jkun preżenti waqt ix-xogħol għall-ħinijiet twal. Saħansitra jixhdu dawn anke ritratti li ġew mtellgħa fuq il-paġna soċjali tal-Kunsill FACEBOOK.

iii.iii Is-Sindku nforma wkoll lill-Kunsill li riċentement kellna saħansitra PQ dwar dawn l-istess xogħlijiet mingħand l-Onor Carm Mifsud Bonnici fejn l-Asst. Direttur tad-DLG is-Sur Cleavon Vella beda jistaqsi lill-Kunsill mistoqsijiet li mhux mitluba mill-istess Onor. Mifsud Bonnici hekk kif dedotta l-PQ. Dwar dan il-każ is-Sindku qal li kien irraporta lid-Direttur tad-DLG fejn dan tal-aħħar qallu sabiex it-tweġibiet jibda jgħaddihom direttament lilu.

PQ – Onor. Carm Mifsud Bonnici

iv. Is-Sindku Paul Farrugia qal li fir-rigward tat-toroq Paola u Santa Marija, kien għadu kollox l-istess hekk kif kien irrapurtat fil-laqgħat preċedenti pero hu kien iltaqa' mal-Ministru u reġa fakkru fuqha.

Garanzji – Triq Paola u Triq Santa Marija

v. Is-Sindku spjega li fir-rigward tal-inizjattiva li kull Reġjun kellu jingħata €100,000 għall-asfaltar tat-toroq, peress li issa jidher li d-Dipt. Gvern Lokali kien għadda l-flus għand ir-Reġjun Xlokk, għaldaqstant il-Kunsill tagħna kien ukoll setgħa jibbenifika f'din l-iskema u għaldaqstant f'isem il-Kunsill Lokali Ħal Tarxien kien diġa ressaq il-BOQ għax-xogħol li kien għadu kif intemm fit-toroq Annetto Caruana u Triq Sta Marija (parti). Żied jispjega li l-Kunsilli fil-Reġjun Xlokk kien kellhom sal-aħħar ta' Jannar biex jipprezentaw il-BoQ's tagħhom sabiex huma wkoll jibbenifikaw mill-fondi mgħoddija mid-DLG f'din l-iskema.

Inizjattiva €100,000 kull Reġjun

vi. Rigward il-*bins* mitluba mill-Iskola St Thomas Moore fl-inħawi barra l-entrata tal-Iskola kif ukoll *bins* tar-riċiklaġġ ġewwa l-Iskola li kienu ġew approvati u li kienu ser ikunu sponsorjati mill-istess Green MT, is-Sindku qal li kien kitbilhom u kien kemmxejn aħrax mal-kumpanija. Dawn min-naħa tagħhom kienu weġbuh li jekk kienu ser jiġbru minn Triq Tal-Barrani kien ikun perikoluż. Is-Sindku żied jgħid li għaldaqstant kien issuġġerixxa li jibda jiġabar minn Pjazza Agatha Barbara.

Laqgħa GREEN MT – Bins

vii. Rigward ĊIRKOLARI 16/2016 – Ħatra ta' Deputat Segretarju Eżekuttiv. Is-Seg. Eżek. reġgħet infurmat lill-Kunsill li għal darb'oħra d-DLG kien reġa bgħat

ĊIRKOLARI 16/2016 – Ħatra ta' Deputat Seg.

reminder dwar dan.

Ezek.

- vii.i** Il-Kunsill għal darb'ohra qabel li jibqgħu mad-deċiżjoni li jistennew direzzjoni mingħand l-Assoċ. Kunsilli Lokali.
- viii.** Is-Sindku nforma lill-Kunsill li dwar il-bus shelter ta' Triq Palma kien għadu kollox l-istess hekk kif kien irraporta fil-laqgħat preċedenti. Żied jgħid li l-AKL kienet bghatet ir-rakkomandazzjonijiet tagħha dwar din il-materja.
- ix.** Is-Sindku nforma lill-Kunsill li għalkemm kien ressaq il-kummenti tiegħu lit-TM kien għadu kollox pendenti fuq il-każ dwar id-double yellow lines fi Triq Pellikani Nru. 80, St Michael.
- x.** Is-Sindku Paul Farrugia nforma lill-Kunsill li fir-rigward tal-ħaddiema li l-Kunsill kellu assenjati miegħu, jidher li kien hemm ċaqliegħa favorevoli.
- xi.** Is-Sindku nforma lill-Kunsill li kien għadu qed jistenna li s-Sur Dennis Calleja jirkupra saħħtu qabel ma jkellmu ladarba x-xogħol fuq il-gazebo l-kbira biex jerġa jibda jopera minn ġewwa l-Gazebo.
- xi.i** Is-Sindku Farrugia qal li kienet ser issir il-Purchase Order dwar ix-xogħol meħtieġ ta' manutenzjoni kemmxejn urġenti fuq il-gazebo ta' Triq Sta Tereza.
- xii.** Is-Sindku nforma lill-Kunsill li wara li konna ktibna lill-Kummissjoni hekk kif kien irrapurtat fil-laqgħat preċedenti, konna għadna mingħajr twegħiba mingħand l-Kumm. Elettorali fir-rigward tal-binja li kienet qed tiġi allokata ġewwa l-konfini ta' Ħal Tarxien.
- xii.i** Is-Sindku nforma lill-Kunsill li r-residenti ta din il-blokka qegħdin imniżżlin fir-Reġistru Elettorali ta' Ħal Tarxien. Il-Kunsillier Lawrence Bonavia staqsa jekk dawn in-nies kienux qed jinqdew mis-servizzi? Is-Sindku kkonferma li s-servizzi kollha kienu qed jingħataw.
- xiii.** Is-Sindku nforma lill-Kunsill li dwar it-talba mingħand id-Direttur tat-Tarxien Youth Centre Ċirkolu San Ġwann Bosco biex jagħmlu użu tal-ground 5 aside u d-dressing rooms, għalkemm konna rċevjona d-disclaimer konna għadna ma ġejniex avvċinati sabiex isir l-użu tal-ground 5 aside kif maqbul.
- xiv.** Is-Sindku Paul Farrugia nforma lill-Kunsillieri li peress li fir-rigward tal-proġett tal-ERDF 213 – *Sustainable Tourism in a Village of Culture* – il-Kunsill kien għad fadallu jjeħu fondi ta' madwar €22,000, wara li kien kiteb lis-Segr Parl l-Onor. Aaron Farrugia responsabbli għall-fondi Ewropej sabiex jara fuq il-kumpliment ta' dan il-ħlas tal-Agreement kien għadu għaddej il-proċess.

Bus Shelter
Triq Palma

Triq
Pellikani
Nru. 80, St
Michael

ħaddiema
assenjati
mal-Kunsill

Gazebo -
Ġnien
Veliko
Turnovo

Gazebo Triq
Santa
Tereza

Blokka
apartament
i godda fi
Triq San
Mikiel Fgura

Talba użu
tal-ground

Proġett
ERDF213

Il-Kunsillier Frans Agius wasal fis-6.15PM

- xv.** Is-Sindku nofrma lill-Kunsill li kien għadu qed jipprova jagħmel kuntatt mal-Kuntrattur li kien ħadmilna l-pavimentar ta' Ġnien Veliko Turnovo sabiex tiżdied tarġa ohra mat-taraġ ta' fejn il-latrina.
- xvi.** Is-Sindku nforma lill-Kunsill li wara li kien ġie ffirmat il-kuntratt bejn il-Kunsill, id-DLG u s-Segr. Parl l-Onor. Silvio Parnis fejn ġejna mwieghda li ningħataw €250,000 sabiex isir ix-xogħol relatat għall-Open Air Gym fi Ġnien Kurunell Mass, wara li l-avviż tal-ħruġ tad-dokument kien deher fil-GAZZETTA TAL-GVERN nhar il-Ġimgħa 22 ta' Diċembru 2017, minħabba xi inażżettezzi għat-

Tarġa -
Ġnien
Veliko
Turnovo

Ameljorame
nt ta' Ġnien
Kurunell
Mass

tieni darba kellna nestendu d-data tal-għeluq ta' din it-tender.

- xvii.** Is-Sindku nforma lill-Kunsill li konna rcevejna lment sabiex jerga jsir xi lqugħ fuq li stage ta' Triq Tarxien fejn kien hemm l-għassa dari'. Saret diskussjoni dwar dan u għie deciz li għalissa l-Kunsill kellu jistenna l-eżietu tat-tender li l-MPT kienet harġet.
- xviii.** Is-Sindku nforma lill-Kunsill li dwar l-incident li kien seħħ fil-pjazza tal-knisja parrokkjali fejn vettura kienet baqgħet diehla ġol-bankijiet, qal li għalkemm kien sar rapport lill-pulizija dawn baqgħu ma' għamlu xejn.
- xix.** Is-Sindku talab lill-Kunsillier Ismael Dalli sabiex jirraporta dwar l-applikazzjoni għall-bike racks fir-raħal. Il-Kunsillier Dalli qal li kienet kellmitu persuna mill-Ministeru tal-Finanzi fejn infurmatu li bażikament ma kienux aċċettaw l-ewwel applikazzjoni. Qal ukoll li għaldaqstant kien kellu jgħib kwotazzjoni għal tip ieħor.
- xx.** Is-Sindku nforma lill-Kunsill li dwar it-talba tal-Kunsillier Frans Agius fil-laqgħa preċedenti sabiex il-Kunsill jerga jikteb lill-Awtorita' tat-Turiżmu sabiex jinbidlu t-tabelli li jindikaw it-triq għat-tempji, din l-ittra kienet intbgħatet pero ma kienx għad kellna risposta.
- xx.i** Hawnhekk il-Kunsillier Frans Agius qal li t-tabella ta' Triq is-Sorijiet k/m Triq Sta Tereza fuq il-ħanut Patakkus kienet inbidlet.
- xxi.** Is-Sindku Paul Farrugia qal li fir-rigward tat-tabella li kienet reġgħet twaħħlet sabiex minn Xintill k/m Triq Paola ma jgħaddux heavy vehicles, dak il-każ kien ukoll spicċa f'idejn il-Prim Ministru. Sadanittant mill-uffiċċju tal-Prim Ministru kien qabba lil xi ħadd jinvestiga.
- xxii.** Fir-rigward tal-kuntratti ta' Ġbir ta' Skart Domestiku, s-Sindku qal li bħalissa bħala AKL kienu qed jiddiskutu dan u kien hemm suġġeriment li jibda jingabar mid-9am 'l quddiem. Il-Kunsillier Frans Agius issuġerixxa li anke forsi nibdlu r-rotta. Għie ssuġġerit li tiżdied klawsola li jekk jkun hemm xi haġa fil-liġi trid tidhol in kunsiderazzjoni fit-tender.
- xxii.i.** Qal ukoll li bħala AKL iddiskutew ukoll is-servizz ta' bring in sites. Qal li ltaqgħu maż-żewġ operaturi biex jaraw liema tip ta' bring in sites l-aħjar li jsiru.
- xxiii.** Is-Sindku nforma lill-Kunsill li kienet intbgħatet t-talba lit-TM sabiex isiru double yellow lines faċċata ta' garaxx Nru. 7, fi triq Lanzon saret ukoll nota li l-Kunsill ma jaqbilx li jitneħħew xi parkings. Dwar dan konna għadna ma rcevejniex risposta.
- xxiv.** Is-Sindku nforma lill-Kunsill li kien deher il-Qorti minħabba kumment fuq il-facebook u li din il-kawża kienet għet differita għat-13 ta' Frar 2018.
- xxv.** Fir-rigward tat-talba għal one way system fi Triq Dun Ġwann Mamo ma' triq San Franġisk – is-Sindku nforma lill-Kunsill li kienet intbgħatet it-talba lit-TM bil-verżjoni t-tajba..
- xxvi.** Fir-rigward tat-talba għad-double yellow lines faċċata ta' garaxx no 3a Vjal Simmons, is-Sindku nforma lill-Kunsill li konna bgħatna ninfurmaw lit-TM li kien rizolt li l-Kunsill ma qabilx ma din it-talba, pero dwar dan zied is-Sindku konna għadna ma rcevejniex risposta mingħand l-istess TM.

Bus Shelter
– Triq
Tarxien

Incident fil-
Pjazza
quddiem il-
knisja
parrokkjali

Bicycle
Racks

Jinbidlu t-
tabelli li
jindikaw it-
triq għat-
tempji

Tabella sabiex
minn Xintill k/m
Triq Paola ma
jgħaddux
heavy vehicles

Skart
Domestiku

Bring In
Sites

Double
yellow lines
faċċata ta'
garaxx Nru.
7, triq
Lanzon

Kawża l-
Qorti

Talbiet TM

double
yellow lines
faċċata ta'
garaxx no
3a Vjal
Simmons

Il-Kunsillier Lawrence Bonavia rtira fi 6:45pm

xxvii. Is-Seg. Eżek. nfurmat lill-Kunsill li kienet waslet ittra mingħand it-TM sabiex it-talba għall-RESERVED quddiem ir-residenza 230 Vjal Simmons jingħata għal 6 xhur. Il-Kunsill ma sabx oġġezzjoni għal dan.

RESERVED
quddiem ir-
residenza
230 Vjal
Simmons

xxviii. Is-Seg. Eżek. infurmat lill-Kunsill li kienet waslet talba mingħand resident fi Triq San Frangisk sabiex issir road hump fi triq San Frangisk. Il-Kunsill ma qabilx li din ir-road hump issir.

road hump fi
triq San
Frangisk

xxix. Is-Seg. Eżek infurmat lill-Kunsill li resident fi Triq it-Tarzna li huwa sid ta' ħanut tal-istatwi kien qed jitlob li mal-faċċata l-oħra tal-ħanut tiegħu issir UN/LOADING bay. Il-Kunsill iddiskuta dan il-każ u unanimament ma qabilx ma din it-talba minħabba li kienu dañlu diversi lmenti mir-residenti ta' din it- triq minħabba l-fatt li kienet ser tikber il-problema tal-parking.

UNLOADING
bay Triq it-
Tarzna

77.4 Twegibiet għall-Mistoqsijiet tal-Kunsillieri

Il-Kunsilliera Doris Vella talbet jekk jistax isir rapport min-naħa tal-Kunsill, fuq każ li ġie mgħoddi għandha dwar ipparkjar fuq rampa ta' garaxx mar-residenza SPRINGFIELD fi Triq Dun Gwann Mamo fejn bil-mod kif tkun ipparkjata l-vettura qed tkun imblokkata l-bankina. Is-Sindku wieġeb li kien ser jirraporta lill-Awtoritajiet kkonċernati.

Ipparkjar fuq
rampa

77.5 Rapporti

i. Ma kienx hemm rapporti biex jiġu mgħoddija fil-laqgħa.

77.6 Performance Bonus għas-sena 2017 :

Performance
Bonus

- **Segretarju Eżekuttiv**
- **Uffiċċjal Eżekuttiv**
- **Assistent Skrivani Nru. 1**
- **Assistent Skrivani Nru. 2**

i. Il-Kunsill talab lis-Seg. Eżek. sabiex tressaq is-suġġeriment tagħha dwar il-persentaġġi ta' kull impjegat. Is-Seg. Eżek. qalet li d-dettalji tal-impjegati kienu diġa mgħoddija lill-kunsillieri fl-istess email mal-Agenda għaldaqstant ma' kenitx ser issemmi ismijiet tal-impjegati imma kienet ser tirreferi għalihom hekk kif indikat fl-email imsemmija. Is-Seg. Eżek. qalet li hija kienet qed tissuġġerixxi li kull impjegat jingħata l-massimu.

i.i Hawnhekk is-Sindku staqsa lill-Kunsillieri jekk kellhomx xi kummenti x'jgħaddu dwar dak propost mis-Seg. Eżek. Il-Kunsillieri Ismael Dalli u Doris Vella kkummentaw li f'din l-aħħar sena kienu raw tibdil favorevoli fl-impjegati u għaldaqstant kienu qed jaqblu li jingħataw kollha l-massimu tar-rata possibli jiġifieri dik ta' 6%.

i.i.i Il-Kunsill unanimament qabel li l-Uffiċċjal Eżekuttiv, l-Assistent Skrivani Nru. 1 kif ukoll l-Assistent Skrivani Nru. 2 kollha jingħataw kull wieħed 6% performance bonus għas-sena 2017.

- i.ii. Fir-rigward tal-performance bonus lis-Seg. Eżek. is-Sindku ppropona li din tingħata il-massimu jiġifieri 10%, il-Viċi Sindku s-Sur Keith Darmanin issekonda.
- i.iii. Is-Seg. Eżek. irringrazzjat lill-Kunsill kemm għall-fiduċja tagħhom fiha kif ukoll rringrazzjat lill-Kunsill f'isem it-tlett impjegati tal-Kunsill.

77.7 Kunsiderazzjoni u Approvazzjoni tal-iskeda ta' pagamenti

Ġiet mressqa l-iSkeda ta' Pagamenti 61/07. Din l-iSkeda ġiet approvata b'mod unanimu u ġiet iffirmata mis-Sindku, mis-Seg. Eżek. u minn żewġ Kunsilliera.

77.8 Items oħra ta' Xogħol ieħor tal-Kunsill Lokali li jkunu meħtieġa

Ma kienx hemm x'jiġi rrapurtat.

77.9 Kunsiderazzjoni u Approvazzjoni tar-Rapport tal-laqqgħat ta' Kumitati u/jew Sotto Kumitati

Ma kienx hemm x'jiġi rrapurtat.

77.10 Mozzjonijiet

- i. Ma kienx hemm Mozzjonijiet imressqa sa mhux iktar tard minn 6 ijiem mid-data ta' din il-laqqgħa.

77.11 Tmiem tal-laqqgħa u data tas-seduta li jmiss

- i. Il-laqqgħa ntemmet fis-7:15PM.
- ii. Laqqgħa oħra kienet ser tinzamm nhar l-Erbgħa 21 ta' Frar 2018 fil-5.30pm.

(IFFIRMATA)

**Kav. Paul Farrugia KLJ CMLJ
Sindku**

(IFFIRMATA)

**Sna. Antonella Galea
Seg. Eżek**